

పబ్లిక్ గార్డెన్స్

పోలవరాసు గృహ రాజ్యలక్ష్మి

“మొత్తగా పరుచుకున్న ఈ లేత పచ్చిక బయళ్ళూ, మత్తుగా గాలికి ఊగుతున్న ఆ చిన్న చిన్న పువ్వుల చెట్లూ, ఒత్తుగా అల్లుకున్న ఆ పొదరిళ్ళూ, వీటితో ఈ పబ్లిక్ గార్డెన్స్ చూడ్డానికేం, హాయిగా అందంగా అష్టోదకరంగానే ఉంటాయి....కానీ....” అంటూ మాట మధ్యలోనే ఆగిపోయిన రాణీకేసి అదో మాదిరిగా చూసి నవ్వుతూ “కానీ అంటూ ఏం మాట మధ్యలోనే ఆగిపోయావ్? హైద్రాబాద్ ప్రజలంతా ఓహో అని మెచ్చుకునే ఈ గార్డెన్స్ నీకు నచ్చలేదా?” అంటూ కొంచెం అడిగాడు సుందరం.

రాణీ ఏం సమాధానం చెప్పలేదు. రాత్రి నిద్దరలేని కళ్ళలాగ, ఎర్రగా బద్దకంగా కదులుతున్న పక్కనున్న కొలనులోని ఎర్ర తామరల్ని కన్నార్పకుండా చూస్తూ కూర్చుంది.

“ఎప్పుడు ఈ ఊరు వచ్చినా ఏదో ఒక హడావిడి, పనులు చూసుకోవడం, సరుకులు కొనుక్కోవడం, చుట్టాల ఇళ్ళకి వెళ్ళడం, స్నేహితుల్ని పలకరించడం - పాత కబుర్లు పరుగుడు పందేలాను. అందుకే ఈ మారు మనం వస్తున్నట్లు ఎవళ్ళకీ తెలియబర్చకుండా గుప్త చుప్ గా వచ్చి హోటల్లో దిగింది. ప్రాణానికి హాయిగా ఉంది. ఈ మాత్రం ఖాళీగా ఉన్నాం కనుకే ఇలా సరదాగా ఓ గంట ఇక్కడ గడప గలుగుతున్నాం. లేకపోతే, ఇన్ని మాట్లు హైద్రాబాదు వచ్చాం. ఈ పబ్లిక్ గార్డెన్స్ కి ఒక్కమాట రాగలిగామా?” అన్నాడు సుందరం చేతిలో ఉన్న న్యూస్ పేపర్ ని వెనక్కి మడిచి కొత్త మడత పెడుతూ.

అలలు అలలుగా కొలను మీది నుంచి వస్తూన్న చల్లని గాలికి ముంగురులు చెదిరి, నుదుటి మీద పడుతూ ఉంటే, వాటిని ఒయ్యారంగా వెనక్కి సర్దుకుంటూ సుతారంగా నవ్వింది రాణీ.

“నీ మాటలూ చూపులూ చూస్తే నీకి పబ్లిక్ గార్డెన్స్ నచ్చినట్లు లేదే? ఇప్పుడింకా ఎండ బాగా ఉంది కనుక కానీ, ఇంకో గంటా రెండు గంటలు పోతేనా, ఈ ప్రదేశం అంతా కలకల్లాడుతూ ఉంటుంది రకరకాల జంటలతోనూ రంగు రంగుల లైట్లతోనూ” అన్నాడు సుందరం - తల కింద కుడి చేతిని ఆన్చుకొని పచ్చగడ్డి మీద వాలుగా పడుకుంటూ.

శీతాకాలపు ఎండ, చెట్ల ఆకుల సందుల్లోంచి పడుతూ, శరీరానికి సులి వెచ్చని హాయినిస్తూంటే, మోకాళ్ళ చుట్టూ రెండు చేతుల్ని బిగించి, సుందరం అందాన్ని కళ్ళతో త్రాగుతూ కూర్చుంది రాణి.

సుందరం నవ్వుతూ మళ్ళీ అడిగాడు “నీకి పబ్లిక్ గార్డెన్స్ నచ్చలేదా?” అంటూ.

“నచ్చడం అంటే... ఆకర్షణీయంగా అందంగా బాగానే ఉందనుకోండి. కాని ఏమిటో.... మనస్సుకి ఒక రకమైన ప్రశాంతిగా హాయిగా నిర్మలంగా లేదు.... ఇక్కడ కృత్రిమమైన సౌఖ్యమే కాని సహజమైన ఆనందం ఏం ఉన్నట్లు అని విచడంలేదు.”

“భలే దానివే - చాల్లే - నీకు ఇళ్ళూ వాకిళ్లూ నచ్చినట్లు, పార్కులూ పచ్చిక బయళ్ళూ నచ్చేటట్లు లేవే? ఊరికే వచ్చి వచ్చి ఆలోచనలు పెట్టుకోక హాయిగా వువ్వుల్ని చెట్లనీ ఆకొలను లోని కామరల్ని చూస్తూ తనివి తీరా ఆనందించు. కూర్చో - ఇప్పుడే వస్తాను. గేటు దగ్గర మొక్కజొన్న కందెలకి ఉప్పు రాసి అమ్ముతున్నాడు. రెండు పట్టుకు వస్తాను” అంటూ ఆమె సమాధానం కోసమేనా ఆగకుండా, గడ్డి మీద పరచిన జేబు రుమాలూ, పక్కనే ఉన్న న్యూస్ పేపరూ తీసుకుని బయలుదేరాడు సుందరం.

రాణి చుట్టూ కలియజూసింది.

ఎదిగజాల దూరంలో ఉన్న ఒక మండపంలో ఇద్దరు మనుష్యులు కూర్చుని సుద్దతో గళ్ళు గీసి పులీమేకా కాబోలు ఆడుకుంటున్నారు. మండపం దగ్గర స్టేండ్ వేసి ఉంచిన - తుప్పుపట్టి దుమ్ము కొట్టుకుపోయిన నైకిళ్ళు చూస్తేనే తెలుస్తోంది వాళ్ళెంత సోమరులో.

రాణి తల తిప్పి ఎదురుగుండా చూసింది. కొలనుకి ఆవతలి గట్టున చెట్టుకింద పద్దెనిమిదేళ్ళ ఒక అందమైన అమ్మాయి కాలేజీ పుస్తకాలు కాబోలు పక్కన పెట్టుకుని, అతి ఏకాగ్రంగా ఏదో రాసుకుంటోంది. కాలేజీ ఇంకా వదిలిపెట్టి ఉండరు. ఈ సమయంలో ఇక్కడికి వచ్చి ఏంరాస్తోంది చెప్పా ఈ అమ్మాయి?.... బహుశా.... ప్రేమలేఫేమో.

నవ్వుకుంది రాణి.

సరిగ్గా ఆసమయంలో ‘ఐస్ క్రీమ్’ ‘ఐస్ క్రీమ్’ అంటూ కేక వినిపించింది రాణికి. చూస్తే, పదేళ్ళ కుర్రాడు - కొంచెం దూరంలో అరుస్తూ, చలాకీగా అటూ ఇటూ తిరుగుతూ, ‘ఐస్ క్రీమ్’ అమ్ము

తున్నాడు. చూస్తూ ఉండిగానే ఇద్దరు ముగ్గురికి ‘ఐస్ క్రీమ్’ అమ్మేశాడు. వాడి చురుకూ తెలివీ చూసేసరికి రాణికి ముచ్చటేసింది. శీతాకాలంలో ఇప్పుడు ‘ఐస్ క్రీమ్’ ఏవిటి అని అనిపించినా, ఎండగా ఉందిగా అని మనస్సులో సమర్థించుకొని “ఏయ్ అబ్బాయి! ఇటురా” అని పిలిచింది రాణి.

కేకవిని లేదిలా పరిగెత్తుకొచ్చాడు ఐస్ క్రీమ్ కుర్రాడు.

“ఒకటి.... కాదు.... రెండు య్యి” అంటూ బేగ్ లోంచి దబ్బు తియ్యబోతూ వాడికేసి చూసింది రాణి.

నూనెరాయక, సంస్కారంలేక, మాగిళ్ళుకట్టి చింకిరి బింకిరిగా ఉన్న ఉంగరాల జట్టూ - చిక్కి నీరసంగా ఉన్న మొహంలో, తెల్లగా మెరుస్తూ కదులుతున్న రెండు నీరసించిన కళ్ళూ, చిరిగిన చొక్కా, అతుకువేసిన నిక్కరూ, చేతికి తగిలించిన ఐస్ క్రీమ్ ప్లాస్టూ.

షాక్ తగిలినట్లు రాణి కళ్ళు ఆమట్టున ఆగి పోయాయి:

ప్లాస్ట్ తగిలించిన ఆ కుర్రాడి చెయ్యి, మోచేతిదాకానే ఉంది. ఆ మొండిచేతికే తగిలించు కున్నాడు ప్లాస్ట్:

“తీసుకోండమ్మా ఐస్ క్రీములు!” అంటూ ఎడంచేత్తో ఇస్తూ వాడు హెచ్చరించే సరికి, రాణి ఉలిక్కిపడి ఈ లోకంలోకి వచ్చింది. ఐస్ క్రీమ్ కుర్రాడి ముఖం నవ్వుతూ కనిపించింది. రాణి కళ్ళు జాలిగా వాడికేసి చూశాయి.

“అరే.... పాపం.... నీకా చెయ్యి పుట్టుకతోనే అలా ఉందా? లేక....?”

తన చేతిలో ఐస్ క్రీములు ఆమెకి అందిస్తూ “ఇదాండీ.... ఇది.... ఈ మధ్యనే నండీ” అన్నాడు కుర్రాడు. ఇదో పెద్ద విషయం కాదన్నట్లు తేలిగ్గా నవ్వేస్తూ.

“ఏమైంది.... ఏమైందేవిటి?”

వాడు సమాధానం చెప్పేలోపుగానే దూరంగా ఏదో వేన్ వచ్చి ఆగింది. అందులోంచి కాన్వెంటు పిల్లలు కాబోలు ఒకేరకం యూనిఫారంతో బిల బిలమంటూ దిగుతున్నారు. అంతమంది పిల్లల్ని చూసేసరికి, తన ఐస్ క్రీములన్నీ ఖర్చయి పోతాయనే ఆనందంతో, ఆ కుర్రాడి రెండు కళ్ళూ మెరిశాయి.

“ఇదిగో బాబూ దబ్బులు తీసుకో” అని రాణి కేకేస్తున్నా, “మళ్ళీ వస్తానుండండీ”

అంటూ, మొండి చేతికి ప్లాస్ట్ తగిలించుకొని, మెరుపులా అటు పరుగుదీశాడు ఆ కుర్రాడు.

“చేతిలో కరిగి నీరైపోతూన్న ఆ ఐస్ క్రీము లేవిటి? కొన్నావా? ఈ కాలంలో ఐస్ క్రీము ఎందుకు? అయినా మొక్కజొన్న కందెలు తెస్తున్నానని చెప్పాను కదా?” - సుందరం కంఠం విని ఉలిక్కిపడింది రాణి. దూరంగా కాన్వెంటు పిల్లలకి చకచకా ఐస్ క్రీములు అమ్ముతున్న కుర్రాడి నుంచి దృష్టి మరలుస్తూ “పాపం ఎవరో చెయ్యిలేని కుర్రాడండీ - పోనీ అని కొన్నా - అవి తర్వాత తినొచ్చు. ముందీ ఐస్ క్రీము తీసుకోండి” అంది రాణి.

“బాగానే ఉంది. ఇలా జాలిపడి ప్రతిదీ కొంటూ పోతూంటే మన పర్సులో దబ్బులు చాలవు.”

రాణి - సుందరం మాటలో విసుగు చూసి తెల్లబోయింది.

తర్వాత ఇద్దరూ మాట్లాడలేదు.

ఎవరి ఆలోచనల్లో వాళ్ళు ఉండిపోయారు.

రాణి ఐస్ క్రీమ్ కుర్రాడి కేసి చూస్తూంది.

సుందరం అయితే, ఐస్ క్రీమ్ చప్పరిస్తూ, కొలను ఆవతలి గట్టున కూర్చుని ప్రేమలేఖ రాసుకుంటూన్న అమ్మాయినుంచి దృష్టి మరల్చుకోలేకపోతున్నాడు.

ప్లాస్ట్ లో ఐస్ క్రీములన్నీ అయిపోయి నట్టున్నాయి. పట్టలేని ఆనందంతో, యువరాజు లాగా దర్దాగా తీవిగా అడుగులేసుకుంటూ నెమ్మదిగా వస్తున్నాడు ఐస్ క్రీమ్ కుర్రాడు. వాడి ముఖం నిండా చిరునవ్వులు! కళ్ళల్లో ఏదో మహత్తరమైన విజయం సాధించినట్లు కోటికోటి కాంతులు!

సమీపిస్తూన్న ఆ కుర్రాడిని చూసిస్తూ “అదిగో వాడిని చూశారా?” అంటూ ఇటు తిరిగింది రాణి.

సుందరం తబ్బిబ్బుపడి “అ.... అ.... ఏవిటి?” అన్నాడు. కాని అప్పటికే రాణి కనిపెట్టేసింది.

“ఏవిటి అటు చూస్తున్నారు? ఏం వింత ఉంది చెప్పా అక్కడ? ఓహో!.... ఆ అమ్మాయి?.... హూ!.... మొత్తానికి మగబుద్ధి పోనిచ్చుకున్నారు కాదు.... వెళ్ళి పాపం పలకరించి రండి పోనీ” అన్నది కనుబొమలు చిట్లించి కోపంగా చూస్తూ.

“ఏదో అటు చూస్తే ఆ అమ్మాయి కనిపించింది - అంతే కాని.... ఆ అమ్మాయి ఎవరో ఏవిటో మనకెందుకు? మీ ఆడాళ్ళకి ప్రతిదీ అనుమానమే”

అంటూ ఆ గడ్డిలో వెల్లకిలాపడుకొని న్యూస్ పేపరు ముఖానికి అడ్డుపెట్టుకొని, బలవంతంగా అక్కడో లైను ఇక్కడో లైను చదవసాగాడు సుందరం. అతనికేసి ఒక్కక్షణం తీక్షణంగా చూసి బరువుగా నిట్టూర్చి ఇటు తిరిగింది రాణి.

ఐన్ క్రీమ్ కుర్రాడు :

ఖాళీప్లాస్క్ కింద పెట్టి జేబులో డబ్బులు ఎదం చేత్తో తీసి, ప్లాస్క్ మూతలో పోసి సావకాళంగా బాసింపట్టు వేసుకుని లెక్క పెట్టుకుంటున్నాడు.

రాణి మొండిగా ఉన్న వాడి కుడిచేతికేసి జాలిగా చూస్తోంది. లెక్క పూర్తిచేసి డబ్బులన్నీ తిరిగి సంతృప్తిగా జేబులో వేసుకుంటూ "అమ్మగారూ! మీ దయవల్ల ఇయ్యాల ఎనిమిది రూపాయల పావలా వొచ్చిందండి" అన్నాడు వాడు.

వాడి ముఖంలో ఎంత వెలుగో :

"ఇంకా రెండు ఐన్ క్రీములకి డబ్బులు నేను ఇవ్వాలిగా?" అంది రాణి.

"అయి కూడా కలిపి పేనండి" అన్నాడు కుర్రాడు.

"నీకా కొరవ కూడా ఇచ్చి పది రూపాయలు పూర్తి చేస్తాను కాని, నీకా చెయ్యి అలా ఎందుకు విరిగిందో చెప్పు" అంది రాణి. పది రూపాయల మాట వినేసరికి వాడి కళ్ళు జిగేల్ మన్నాయి.

"ఎందుకు రాణి....వాడి చెయ్యి గొడవ-డబ్బు లిచ్చి పంపించెయ్యక?" పేపరు లోంచి ముఖం తియ్యకుండానే విసుగ్గా అన్నాడు సుందరం.

అతని మాటేం వినిపించుకోనట్లు "ఊ.... చెప్పరా!" అంది రాణి. తను తినబోతున్న మొక్కజొన్న కండె సగం విరిచి వాడికి పెడుతూ.

వాడు దాన్నో మాటు ఆప్యాయంగా చూసి నిక్కరు జేబులో దాచుకొని "చెప్పడానికేం ఉందండీ? నిరుటిదాకా నా చెయ్యి బాగానే ఉందండీ" అంటూ నెమ్మదిగా మొదలు పెట్టాడు. రాణితో బాటు సుందరం కూడా న్యూస్ పేపరు అడ్డుగా పెట్టుకుని వాడు చెప్పేది వింటున్నాడు కాని, అతని దృష్టిని ఒక్కొక్క మాటు పేపర్లో విశేషాలూ, ఒక్కొక్క మాటు కొలసు అవతల అమ్మాయి—ఆకర్షిస్తుండడం వల్ల, మధ్య మధ్య మిస్ అవుతున్నాడు.

"నిరుచేడు కాక ఆ నిరుచేడండీ. నన్ను మా అమ్మ ఓ గొప్పొళ్ళింట్లో పనికి పెట్టిందండీ— పనంటే మరేం లేదు. అయ్యగోరూ అమ్మగోరూ ఇద్దరూ కూడా ఎండెక్కకుండా ఎవరి ఆపీసులికి

అళ్ళు ఎల్లిపోతారండీ. ఆరెళ్ళేదాకా అమ్మగారికి సాయం చెయ్యడం, అయ్యగారి జోళ్ళు తుడవడం, పక్కలూ అవీ ఎత్తడంలాంటి పనులన్నీ చెయ్యడం. ఆరిద్దరూ ఇల్లు తాళం ఎసుకెళ్ళక, గుమ్మంలో కూసుని ఇల్లు చూడడం—ఉత్తరాలోస్తే తీసుకుని ఆరోచ్యక ఇయ్యడం—ఇదండీ పని— మళ్ళీ సాయంత్రం కూడా ఏవో చిన్న చిన్న పనులుండేవండీ — ఇయన్నీ చేసినందుకు రెండు పూటలా ఆన్నం పెట్టి పది రూపాయలిచ్చే వారండీ. నెలకోమారు వచ్చి ఆ డబ్బు మా అమ్మ పట్టి కళ్ళేది."

ఇలా చెబుతూచెబుతూ వాడు మధ్యలో ఆగాడు.

పేపరులోంచి ముఖం తియ్యకుండానే "వాడి నింక పంపించెయ్యకూడదూ?" అంటూ విసుక్కున్నాడు సుందరం.

కాని రాణి "చెప్పరా" అంటూ తినేసిన మొక్కజొన్న కండెని నీళ్ళలోకి విసిరేసి, సర్దుకుని కూర్చుంది.

"నేను పని బాగానే చేసేవాడినండీ. కాని అమ్మ గారు మాత్రం 'నువ్వు పనికి దొంగెత్తువేస్తున్నావు. ఆన్నం దగ్గరున్న చురుకు, పని దగ్గర లేదు' అంటూ కేకలేసేవారండీ. అయ్యగారు మాత్రం 'వాడినేం అనకు—మన పిల్లాడి లాంటి వాడు' అనే వారు. మా అమ్మ వచ్చి నప్పుడు 'వీడు సరిగా పని చెయ్యడం లేదు. వచ్చే నెల నుంచి తీసేస్తాను' అనేవారు అమ్మగారు, పని ఎక్కడ పోతుందో అని మా అమ్మకూడా నన్నే తీచేదండీ" ఇలా చెప్తున్నప్పుడు వాడి కంఠం బొంగురుపోయి కళ్ళల్లో నీరు తిరిగింది. వాడిని చూసేసరికి రాణికి జాలేసింది.

సముదాయిస్తున్న దోరణిలో "అలాగ పాపం" అంది రాణి. ఆమెకు బాధ అనిపించింది.

ఐన్ క్రీము కుర్రాడు తిరిగి చెప్పడం మొదలెట్టాడు.

"ఇలా కొన్నాళ్ళయి పోయిందండీ. మొదట్లో బాగానే ఉండేవారు. మరి తర్వాత ఏం వచ్చిందో— అయ్యగారూ అమ్మగారూ రోజూ అరుచుకో సాగారు. ఒకళ్ళ నొకళ్ళు కేకలేసుకుని అన్నాలు తినకుండా ఉండిపోయేవారు. నాకలాంటి రోజున భయం వేసేది. ఓ రోజున మద్దేల ఒంటి గంటకి, ఎప్పుడూలేంది. అమ్మగారు ఇంటికి వచ్చారు. ఆరితో ఓ కొత్త అయ్యగారు కూడా వచ్చారు. ఇద్దరూ ఓ గంట నవ్వుకుంటూ కబుర్లు చెప్ప

కుంటూ కూచుని టీ తాగి వెళ్ళిపోయారు. ఆ తర్వాత రోజూ అలా అమ్మగారూ ఆ కొత్త అయ్యగారూ మద్దేలపేల కలిసి వచ్చి ఓ గంట కబుర్లు చెప్పుకొనే వారు. ఇవి తెమ్మనీ అవి తెమ్మనీ బజారుకి పంపించేవారు నన్ను...."

ఇలా ఆ కుర్రాడు చెప్పుకుపోతూంటే సుందరం పేపరు వెనక నుంచి వాడిని చూశాడు. చూసి చట్టన పేపరు మళ్ళీ అడ్డం పెట్టుకుని వాడు చెప్పేదంతా జాగ్రత్తగా వినసాగాడు. వాడు చెబుతూన్నది వింటూంటే సుందరం మనస్సులో ఇదీ అని చెప్పలేని కంగారూ, ఇబ్బంది కలుగజొచ్చాయి. 'ఏవిటి వీడి సౌద వీడూను— రాణి మాత్రం? మతిలేకపోతే సరి: వాడి కడెందుకు తనకి?...' అనుకుని "వాడిని పంపించెయ్య....ఊ....లే....పోదాం" అని రాణిని హెచ్చరిద్దాం అని ఒకటి రెండు సార్లు కూడా అనుకుని తర్వాత ఏం ఆలోచించుకున్నాడో ఏమో ఏం అనకుండా ఊరుకున్నాడు. మండపం మీద పులీ.మేకా ఇంకా అడుతూనే ఉన్నారు వాళ్ళెవరో. వాళ్ళ సోమరితనానికి చిహ్నంగా వాళ్ళ నైకిళ్ళు రెండూ మరింత తుప్పు పట్టినట్లు కనిపించాయి రాణికి. ప్రేమలేఖ రాస్తూన్న అమ్మాయికేసి సుందరం చూస్తున్నాడేమో అనే అనుమానం మధ్యలో వచ్చి, ఇటు తిరిగి చూసింది రాణి. లేదని నమ్మకం కుదిరాక సంతృప్తితో కుర్రాడి కేసి తిరిగి "ఊ....చెప్పరా...." అన్నది.

"రోజూ ఇలా జరుగుతోందండీ. ఓ రోజున మా అయ్యగారు నన్ను రహస్యంగా విలిచి, అమ్మగారితో కలిసి మద్దేల మనింటికి ఎవరేనా వస్తున్నారా అని అడిగారండీ. కొత్త అయ్యగారెవరో వస్తున్నారని చెప్పానండీ: అంతే—మర్నాడు మా అయ్యగారు ఆపీసుకి వెళ్ళినట్టే వెళ్ళి మళ్ళీ తిరిగి వెంటనే వచ్చేసి గువ్చువ్గా ఇంట్లో ఓ మూలగచిలో కెళ్ళి పడుకున్నారు. అమ్మగారేమో మామూలుగా మద్దేల కొత్తయ్యగారితో కలిసివచ్చి నవ్వుకుంటూ కబుర్లు చెప్పుకుంటూ నన్ను బజారుకి ఎల్లమని డబ్బులిచ్చి పంపారండీ. నేను తిరిగి వచ్చేసరికి కొత్తయ్యగారు గబగబా గేటుదాటి వెళ్ళిపోతున్నారు. మా అయ్యగారేమో కోపంతో మండిపోతూ వరండాలో నుంచోపెట్టి అమ్మగారినేమో ఫెడెల్ ఫెడెల్ మని దవళ్ళు వాచిపోయేలా చెంప దెబ్బలు కొట్టేస్తున్నారండీ! నేను భయపడిపోయి కట్టెలా గేటుకి కరుచుకు పోయి ఉండిపోయానండీ....అయ్యగారు 'పో.... నీకూ నాకూ సంబంధం లేదు' అంటూ అమ్మగారిని

ఇలా బయటికి తోసి అలా గడియేసి లోపలికెళ్ళు బోయారంది. అప్పుడు....అలా అరు ఎలుతూంది గానేనంది...." అంటూ ఆ ఐన్ క్రీమ్ కుర్రాడు బావురుమని ఏద్యేకాడు.

రాణీ కళవళపడింది.


న్యూస్ పేపరు వెనక మొహం చాచేసిన సుందరం కూడా తొట్రుపడ్డాడు.

వాడినెలా సముదాయించాలో తెలియక "ఊరుకో ఏడవకు" అంది రాణీ బాధగా. తన కంఠం తనకే వింతగా వినిపించింది. వాడి బాధ చూస్తే తనకెందుకు బాధ? తన గొంతు నొప్పిపెట్టి తనకి కళ్ళనీళ్ళు వస్తున్నాయెందుకు? "ఊరుకోరా....ఊరుకో" అంది రాణీ, తన కన్నీళ్ళు వాడికి కనిపించకుండా ముఖం పక్కకి తిప్పుకుంటూ.

ఐన్ క్రీమ్ కుర్రాడు చొక్కాతో కళ్ళు తుడుచు కుని మళ్ళీ ప్రారంభించాడు. "నేనల్లా గేటుకి కరుచుకునే ఉందిపోయానంది. అమాంతం అమ్మ గారు రివ్యూమంటూ నా మీదకి వచ్చిపడి, దభీదభీ మని నా వీపు విరిగిపోయేలా కొట్టేయసాగారు. 'కొట్టకండి అమ్మగారూ' అని నేనేడుస్తున్నా వినలేదు. తలుపేసుకుని లోపలికి వెళ్ళబోతూన్న అయ్యగారు దభీయమని తలుపు తీసుకుని ఇవతలకి వచ్చారు. కాని ఇంతలో 'నిన్ను కొట్టాలా చీరెయ్యాలా? అయ్యగారు ఇంట్లో ఉన్నారని నాకు చెప్పావుకావేం? వెధవా...నిన్నూ.... నిన్నూ' అంటూ నా కుడి చెయ్యి దొరక పుచ్చు కుని, పేణం పోయేలా తిప్పేకారంది అమ్మా.... పేణం పోలేదు - కాని చేతి నరాలు పెళపెళా ఇరిగిపోయాయి. నా చెయ్యి ఇరిగిపోయింది. అమ్మగారు నా చెయ్యి విరిచేశారు...." అంటూ వాడు మళ్ళీ బావురుమన్నాడు.

ఈ మాటలు రాణీతోపాటు సుందరం కళ్ళు కూడా చెమర్చాయి.

"తర్వాత నాకేమయిందో తెలియదు. కట్టు కట్టి ఉన్న మొండి చెయ్యి చూసేసరికి, నా చెయ్యి మోచెయ్యి దాకా తీసేకారని అమ్మ చెప్పేసరికి, గుండెల్లోంచి ఏడుపూ పెద్ద బెంగా వచ్చేసి ఆ రోజల్లా ఏద్యేకాను. అయ్యగారు ఆసుపత్రి కర్చు పెట్టుకుని వంధ రూపాయలు ఇచ్చారని ఆ తర్వాత అమ్మ ఈ ఐన్ క్రీమ్ ప్లేన్స్ కొనిచ్చి నా మొండి చేతికి తగిలిస్తూ చెప్పింది....అప్పటి నుంచి ఇలా ఐన్ క్రీములు అమ్ముకుంటూ...."



ఇంకా.. ఏదేనా.. మాట్లాడుకుందామండీ. ఇంటి పని ఎప్పుడూ.. ఉండేదేకదా... ఇక్కడే హాయిగా ఉంది.. ..

వాడి కథ వినేసరికి రాణీ కడుపులో ఎవరో చెయ్యి పెట్టి కలిచివేసినట్లయింది. పైటతో కళ్ళు వొత్తుకొని వేసిటీ బేగ్ లోంచి రెండు రూపాయలు తియ్యబోయి, అయిదు రూపాయల నోటు తీసి వాడి చేతిలోపెట్టి, ఆశ్రయత్నంగా వాడి తలను ఆస్పాయంగా నిమిరింది.

అంత గొప్పింటి మనిషి అమ్మలా తనని నిమిరే సరికి, ఆ కుర్రాడి ఒళ్ళంతా ఒక్కసారి పులకించి పోయి ఆనందం పట్టలేక "అమ్మగారూ..." అన్నాడు.

'ఏవిరా ఏవిటీ?' అంది రాణీ బాధతో కూడిన చిరునవ్వుతో.

"నన్ను మీతో తీసికెళ్తారా? నాకు చదువుకో వాలని ఉంది. ఆదిగో ఆ కారులో వచ్చిన అబ్బాయిల్లాగ నేను కూడా చదువుకుంటానంది.... చదివిస్తారా?....చెయ్యి లేకపోయినా ఎదం చేత్తో రాస్తానంది...ఏం? అమ్మగారూ?... నన్ను తీసుకెళ్తారా మీతో" అన్నాడు వాడు పట్టలేని ఆనందోత్సాహాలతో.

"పోనీ అలాగే....తీసుకెళ్తామాండీ?" అంటూ నవ్వుతూ రాణీ సుందరం కేసి చూసింది.

సుందరం విసుగ్గా పేపరు నేలకేసి కొట్టివేస్తూ "మతిలేకపోతే సరి!" అన్నాడు.

అంతే....! ఐన్ క్రీమ్ కుర్రాడు ఒక్కక్షణం విస్తుబోయి సుందరం కేసి ప్రాణం లేని కద్దెలా చూసి, వెంటనే భయంతో ఒక్క పిచ్చి అరుపు ఆరిచి, ప్లాన్స్ తీసుకుని, పెద్దపులిని చూసినట్లు అదే పారిపోవడం పారిపోయాడు.

దాదాపు మతిపోయి, రాణీ ఇటు సుందరాన్ని అటు ఐన్ క్రీమ్ కుర్రాణ్ణి మార్చి మార్చి చూస్తూ నిలబడి పోయింది.

"ఊ....ఇంక నడు....వినడం అయిందా....? వాడినికా ఇంటికి తీసుకొచ్చి చదువు చెప్పిద్దాం అనుకున్నావు....చూశావా ఎల్లా పారిపోయాడో? ఇల్లా, ఇంటి జీవితం నచ్చుతుందా?...బ్రతుకులు! పబ్లిక్ గార్డెన్ బ్రతుకులా అని...." అన్నాడు సుందరం.

"ఎవరివి?" అని ప్రశ్నించింది రాణీ. సుందరం క్రుశ్చిపడ్డాడు!